

**«2017 елга, 2018 һәм 2019 еллар план чорына Татарстан Республикасы  
Территориаль мәжбүри медицина иминияте фонды бюджеты турында»  
Татарстан Республикасы Законына үзгәрешләр кертү хакында»  
Татарстан Республикасы законы проектына**

**АҢЛАТМА ЯЗУЫ**

«2017 елга, 2018 һәм 2019 еллар план чорына Татарстан Республикасы Территориаль мәжбүри медицина иминияте фонды бюджеты турында» Татарстан Республикасы Законына үзгәрешләр кертү хакында» Татарстан Республикасы законы проекты Татарстан Республикасы бюджетыннан кертемнәр күләме үзгәрүне, шулай ук бюджетлар чыгымнарының бүлекләрен һәм бүлекчәләрен тәгаенләү өлешендә Татарстан Республикасы Финанс министрлыгының «Татарстан Республикасы бюджетына һәм Татарстан Республикасы Территориаль мәжбүри медицина иминияте фонды бюджетына кагыла торган өлешендә Россия Федерациясе бюджет классификациясен куллану тәртибен билгеләү, детальләштерү һәм ачыклау турындагы күрсәтмәләрне раслау хакында» 2015 елның 30 декабрендәге 02-144 номерлы указына кертелгән үзгәрешләрне исәпкә ала.

2017 елга бер каналлы финанслауны гамәлгә ашыруга Татарстан Республикасы бюджетыннан бюджетара трансфертлар 116,7 млн.сумга арттырылды, шул исәптән мәжбүри медицина иминиятенә база программасына кертелмәгән югары технологияле медицина ярдәме күрсәтүгә - 11,5 млн.сум күләмендә.

Закон проекты белән 109,9 млн.сум күләмендәге өстәмә кертемнәр исәпкә алынды, шул исәптән:

салым булмаган керемнәр - 106,4 млн.сум күләмендә, шуларның 79,4 млн.сумы - Россия Федерациясе субъектларының территориаль мәжбүри медицина иминияте фондлары бюджетларыннан бюджетара трансфертлар;

узган еллардан калган максатчан билгеләнештәге субсидияләрне, субвенцияләрне һәм бүтән бюджетара трансфертларны Фонд бюджетына кире кайтарудан алына торган керемнәр - 3,5 млн.сум күләмендә.

Россия Федерациясе Бюджет кодексының 242 статьясындагы 5 пункт нигезендә 2017 елның 1 декабре хәленә карата калган максатчан билгеләнештәге субсидияләр, субвенцияләр һәм бүтән бюджетара трансфертлар 88,4 млн.сум күләмендә Федераль мәжбүри медицина иминияте фонды бюджетына, Татарстан Республикасы бюджетына кире кайтарылды, шул исәптән:

Федераль мәжбүри медицина иминияте фонды бюджетына – 24,8 млн. сум күләмендә;

Татарстан Республикасы бюджетына – 63,6 млн.сум күләмендә.

Әлеге чыгымнар керемнәрдә «-» тамгасы белән күрсәтелде.

Фонд бюджетының чыгымнар өлеше 213,4 млн.сумга арттырылды.

«Махсулаштырылган, югары технологиялене кертәп, медицина ярдәме, ашыгыч, шул исәптән ашыгыч махсулаштырылган, медицина ярдәме күрсәтүне, медицина эвакуациясен камилләштерү» ярдәмче программасын гамәлгә ашыруга акчалар күләме 99,6 млн.сумга арттырылды.

«Россия Федерациясендә мәжбүри медицина иминияте турында» 2010 елның 29 октябрәндәге 326-ФЗ номерлы Федераль законның 26 статьясы нигезләмәләрен һәм Россия Федерациясе Хөкүмәтенә 2016 елның 21 апреләндәге 332 нче карары белән расланган Территориаль мәжбүри медицина иминияте фондының нормалаштырылган иминият запасы акчаларын медицина оешмалары тарафыннан файдалану кагыйдәләрен гамәлгә ашыру максатларыннан чыгып, квалификация күтәрү программалары буенча медицина хезмәткәрләренә өстәмә һөнәр белеме бирүне оештыру, шулай ук медицина жиһазлары сатып алу һәм ремонтлау чараларын финанс белән тәмин итүгә акчалар 56,8 млн.сум күләмендә, расланган күрсәткечкә карата 17,4 млн.сумга арттырып күздә тотылды.

Россия Федерациясендә башка субъектларның медицина оешмалары Татарстан Республикасы территориясендә иминләштерелгән затларга күрсәткән медицина ярдәме өчен түләү чыгымнары 94,0 млн.сумга арттырылды, шул исәптән акчаларны түбәндәгеләргә яңадан бүлү хисабына:

Федераль мәжбүри медицина иминияте фонды субвенцияләре исәбеннән мәжбүри медицина иминиятен оештыруны финанс белән тәмин итүгә - 14,0 млн.сум күләмендә;

мәжбүри медицина иминиятенә база программасы өлешендә Татарстан Республикасы медицина оешмалары күрсәткән медицина ярдәменә түләүгә - 80,0 млн.сум күләмендә.

Россия Федерациясенә башка субъектлары территориясендә иминләштерелгән затларга Татарстан Республикасы медицина оешмалары күрсәткән медицина ярдәменә түләү чыгымнары Россия Федерациясе субъектларының территориаль мәжбүри медицина иминияте фондлары бюджетларыннан өстәмә керткән бюджетара трансфертлар хисабына 79,4 млн. сумга арттырылды.

Кертелә торган үзгәрешләргә исәпкә алып, 2017 елга Фонд керемнәре - 41 312,2 млн.сум, чыгымнары 41 684,3 млн.сум тәшкил итәчәк. Бюджет кытлыгын эчке финанслау чыганагы булып Фонд счётында калган 372,1 млн.сум күләмендәге акчалар тора.